

वर्ष 2013-14 के लिए ब्रेथवेट एण्ड कंपनी लिमिटेड के वार्षिक प्रतिवेदन तथा लेखा परीक्षित  
खातों की समीक्षा।

**पृष्ठभूमि:**

ब्रेथवेट एण्ड कंपनी लिमिटेड (बीसीएल) की स्थापना 1930 में निजी क्षेत्र के प्रतिष्ठान के रूप में की गयी थी। भारत सरकार ने वर्ष 1976 में इसे राष्ट्रीकृत किया और यह सार्वजनिक क्षेत्र का उद्यम बन गया। कंपनी भारी उद्योग मंत्रालय के प्रशासनिक नियंत्रण के अधीन थी तथा 30.05.1987 से भारत भारी उद्योग निगम लिमिटेड के पूर्ण स्वामित्व में सहायक कंपनी बन गई। वर्तमान में ब्रेथवेट एण्ड कं. लि. दिनांक 06.08.2010 से रेल मंत्रालय के प्रशासनिक नियंत्रण में है।

कंपनी की प्रमुख गतिविधियां भारतीय रेल की जरूरतों के अनुसार बैगनों का निर्माण, स्ट्रक्चरल फेब्रिकेशन जांब तथा उत्पादन, ईओटी क्रेनों की रिट्रोफिटिंग हैं। वर्तमान में बीसीएल अन्य ग्राहकों के लिए रेलवे के अलावा वैगनों का निर्माण, साइट पर स्ट्रक्चरल फेब्रिकेशन (ब्रिज गार्डर) तथा वैगनों की पुनः सफाई करने का काम भी करती है।

**कार्य निष्पादन की मुख्य बातें:**

1. कंपनी टर्नओवर में निरंतर सुधार को जारी रखा है और 2012-13 में 294.24 करोड़ रु. से 2013-14 में 367.12 करोड़ रु. की वृद्धि सहित 2012-13 के दौरान 24.77% की महत्वपूर्ण वृद्धि दर्ज की है।
2. कंपनी द्वारा रु. 10.43 करोड़ का कर उपरान्त लाभ हासिल किया गया है, 2012-13 के दौरान 45.78% की वृद्धि।
3. वर्ष 2012-13 में रु. 36.88 करोड़ से बढ़कर रु. 47.31 करोड़ के साथ नेट वर्थ की अपनी वृद्धि गति को बनाए रखा है।
4. कंपनी की क्रेडिट रेटिंग मेसर्स क्रिसिल द्वारा उन्नत किया गया है - वर्ष 2012-13 से क्रिसिल 'बी' श्रेणी से 'बीबी' श्रेणी तीन नोच उन्नत हुआ है।
5. कंपनी ने वैगन, बोगी तथा स्ट्रक्चरल फेब्रिकेशन के संबंध में सर्वोच्च स्तर पर अपनी उत्पादन पद्धति बरकरार रखा है। वर्ष के दौरान 1383 वैगनों तथा 1500 बोगियों का उत्पादन किया गया एवं 14103 मे.ट. स्ट्रक्चरल फेब्रिकेशन हासिल किया गया।
6. कंपनी ने मार्च, 2014 के एक महीने में 253 अदद रेलवे वैगनों की निर्माण कर एक और उल्लेखनीय उपलब्धि हासिल की है, जो कि किसी भी एक महीने में सर्वोच्च है।
7. कंपनी को भारतीय रेल के लिए पहली बार बीटीएफएलएन बैगन के निर्माण में उत्कृष्टता के लिए इंजीनियरिंग बाच द्वारा नई दिल्ली में "इंजीनियरिंग एक्सीलेंस एवार्ड - 2013" से पुरस्कृत किया गया।

**वित्तीय निष्पादन:**

(रु. लाख में)

विवरण	वित्त वर्ष 2014-15	वित्त वर्ष 2012-13
सकल उत्पादन	56,819.53	39,251.99
सकल बिक्री, सीईडी सहित	36,711.66	29,424.02
सकल मुनाफा	1,882.41	1,397.30
कर पूर्व लाभ	1,319.28	872.67
कर पश्चात् लाभ	1,042.75	715.29

कंपनी ने तंजानिया रेलवेज के लिए 34 अदद ब्रेक वैनो के लिए निर्माण ऑर्डर प्राप्त किया है। कंपनी ने बोगी/वैगन एवं बोगी उपकरणों की उत्पादन एवं आपूर्ति के कारोबार का नया क्षेत्र भी शुरू किया है, जिसमें अपेक्षाकृत बेहतर मुनाफा है। कंपनी एक निजी कंपनी को 600 बोगियों की आपूर्ति का एक आर्डर प्राप्त कर चुकी है तथा रेलवे को 58 अदद बोगियां आपूर्ति करने का ऑर्डर हासिल किया है।